

केंद्र शासनाकडील डी. जी.एस. अँड डी. कडील  
दर करारानुसार शासकीय आश्रमशाळा व  
वसतीगृहांसाठी क्वॉयर मॅट्रेस गादी पुरविणेबाबत..

**महाराष्ट्र शासन**  
**आदिवासी विकास विभाग**  
**शासन निर्णय क्रमांक: शाआशा-२०१४/ प्र. क्र. ७४ /का-१३**  
मादाम कामा रोड, हुतात्मा राजगुरु चौक  
मंत्रालय, मुंबई:- ४०० ३२.  
दिनांक : १४ फेब्रुवारी, २०१४.

**वाचा -**

- १) आदिवासी विकास विभाग, शासन निर्णय क्र: शाआशा- २०११/ प्र.क्र.९७ / का-१३,  
दिनांक १५-०४-२०११.
- २) आदिवासी विकास विभाग, शासन निर्णय क्र. शाआशा- २०१३/ प्र.क्र.३४८/ का-१३,  
दिनांक २६-११-२०१३.
- ३) आयुक्त, आदिवासी विकास आयुक्तालय, नाशिक यांचे क्र. शाआशा २०१४/  
प्र.क्र.१२५/ का-१० (१), दिनांक १७-०१-२०१४ चे पत्र..

**प्रस्तावना -**

आदिवासी विकास विभागाच्या उक्त नमूद क्र. (१) मधील शासन निर्णय दि. १५-०४-२०११ व विभागाच्या आश्रमशाळा संहिता मधील तरतूदीप्रमाणे शासकीय आश्रमशाळेतील / वसतीगृहातील विद्यार्थ्यांना दोन वेळेच्या भोजन व नाश्यासह शालेय अभ्यासक्रमावर आधारीत सर्व क्रमिक पुस्तके, शालेय स्टेशनरी व लेखन सामुग्री , शालेय गणवेश, आंथरुण पांघरुण, वुलन स्वेटर्स, नाईट ड्रेस, बुट व सॉक्स, नाईट ड्रेस इत्यादी साहित्य मोफत पुरवठा करण्याच्या तरतूदी करण्यात आलेल्या आहेत.

२. आयुक्त, आदिवासी विकास, आयुक्तालय, महाराष्ट्र राज्य, नाशिक, यांनी राज्यातील आदिवासी विकास विभागातर्गत असलेल्या शासकीय आश्रमशाळा व वसतीगृहातील विद्यार्थ्यांना असणा-या सोयी सुविधांतर्गत सर्व प्रकल्प अधिकारी, एकात्मिक आदिवासी विकास प्रकल्प, यांचे कार्यालयाकडून विविध साहित्य पुरविण्याबाबत मागणी केलेली आहे. त्यानुसार उक्त नमूद साहित्यासोबत क्वॉयर मॅट्रेस (काथ्यांच्या गादया ) ची मागणी आयुक्त कार्यालयास प्राप्त झाली. सदर क्वॉयर मॅट्रेस खरेदी करण्यास आयुक्त, आदिवासी विकास आयुक्तालय, यांनी उक्त नमूद संदर्भ क्र.(३) मधील नमूद केलेल्या दिनांक १७/०१/२०१४ च्या पत्रान्वये प्रस्ताव शासनाच्या मंजूरीसाठी सादर केला आहे व सदर प्रस्ताव शासनाच्या विचाराधीन होता.

**शासन निर्णय -**

आदिवासी विकास विभागातर्गत शासकीय आश्रमशाळा व वसतीगृहातील विद्यार्थ्यांना २०१४-१५ या शैक्षणिक वर्षाकरीता वर नमूद केलेल्या संदर्भ क्र.(१) मधील शासन निर्णय, आदिवासी विकास विभाग, दिनांक १५/०४/२०११ नुसार शासकीय आश्रमशाळांसाठी १५३०४ व शासकीय वसतीगृहांसाठी

१९१२९ कॉयर मॅट्रेस (काथ्याच्या गाद्या) खरेदी करण्यास व त्यासाठी आवश्यक अंदाजित रु.८,०५,७१,८४२/-(रुपये आठ कोटी पाच लक्ष एकाहत्तर हजार आठशे बेचाळीस फक्त) खर्चास व आयुक्त, आदिवासी विकास, आयुक्तालय, महाराष्ट्र राज्य, नाशिक, यांनी वर नमूद केलेल्या संदर्भ क्र. (३) मधील दि. १७/०१/२०१४, च्या पत्रान्वये सादर केलेल्या प्रस्तावास या शासन निर्णयान्वये मान्यता देण्यात येत आहे.

२. विभागाची खरेदी रु. १ कोटी पेक्षा अधिक असल्यास उद्योग, उर्जा व कामगार विभागाच्या पत्र क्र.भांखसं २०१३/प्र.क्र.१०२/१३/उद्योग-४ दि. २४/७/२०१३, मध्ये ई-निवीदा प्रणाली अवलंबविण्यास सुचित केले आहे. परंतु उक्त संदर्भ क्र. (२) मध्ये नमूद केलेल्या शासन निर्णय आदिवासी विकास विभाग, दिनांक २६/११/२०१३ अनुसार केंद्र शासनाच्या डायरेक्टरेट जनरल ऑफ सल्पाईज अॅण्ड डिस्पोजल, नवी दिल्ली यांच्या दर करारावर पत्र क्र.MODULR-FUR/HW-३/RC-H८०३००००/०४१४/४३/०५४४९/८२६ दिनांक ७/०८/२०१३, मधील नमूद केलेल्या पुरवठा दाराकडून खरेदी करण्यास मान्यता देण्यात आली आहे.

३. आयुक्त, आदिवासी विकास आयुक्तालय, महाराष्ट्र राज्य, नाशिक, यांच्या प्रस्तावात नमूद केलेल्या एकूण १३ प्रकल्प अधिकारी, एकात्मिक आदिवासी विकास प्रकल्प, कार्यालयांना कॉयर मॅट्रेस (काथ्याच्या गाद्या) यांचे वाटप करण्यात यावे. प्रकल्प अधिकारी यांनी मागणी प्राप्त झालेल्या शाळांमध्येच कॉयर मॅट्रेस (काथ्याच्या गाद्या) यांचे वाटप करावे. या कामी उक्त नमूद केलेल्या संदर्भ क्र.(१) मधील दि. १५/०४/२०११ च्या शासन निर्णयातील समिती क्र. (२) द्वारे योग्य ती दक्षता घेतली जावी.

४. पुरविण्यात येणारे सदर साहित्य दर्जेदार असेल याची संबंधित पुरवठादार व आयुक्त, आदिवासी विकास आयुक्तालय, महाराष्ट्र राज्य, नाशिक व संबंधित समिती क्र.(२) यांनी दक्षता घ्यावी.

५. सदर कॉयर मॅट्रेस (काथ्याच्या गाद्या) मागणी केलेल्या शासकीय आश्रमशाळांना पोच करुन त्याबाबतची नोंद आश्रमशाळेच्या जडसंग्रह नोंदवही (स्टॉक रजिस्टर ) मध्ये संबंधित मुख्याध्यापक / अधिक्षक यांच्या सहीशिक्यानिशी करण्यात यावी. तसेच सदर साहित्याच्या देयकाचे प्रदान करण्यापुर्वी मुख्याध्यापक / अधिक्षक यांचेकडून साहित्य प्राप्त झाल्याचे प्रमाणपत्र घेणे आवश्यक राहील.

६. याकामी होणा-या खर्चासाठी सन २०१३-१४ च्या चालू आर्थिक वर्षाकरिता केलेल्या तरतूदीतून होणा-या बचतीमधून निधी उपलब्ध करुन देण्यात यावा. चालू वर्षाच्या बचतीमधून निधी उपलब्ध न झाल्यास सन २०१४-१५ साठी करण्यात येणा-या तरतूदीमधून निधी उपलब्ध करुन देण्याची कार्यवाही करण्यात यावी.

७. हे आदेश महाराष्ट्र वित्तीय अधिकार नियम पुस्तिका, १९७८ भाग- १ला उपविभाग- २ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये निर्गमित करण्यात येत आहेत.

८. सदर कॉयर मॅट्रेस (काथ्याच्या गाद्या) खरेदीवरील खर्च “ २२२५-१२३२”, “२२२५-१५८२”, “२२२५-१०७२” व “२२२५-१५५३” या लेखाशिर्षाखालील तरतुदीतून भागविण्यात यावा..

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१५१७०८३५५९२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सं. का. गंग्रे )

उप सचिव, महाराष्ट्र शासन.

प्रत,

- १) मा. मंत्री ( आदिवासी विकास ) यांचे खाजगी सचिव, मंत्रालय, मुंबई ४०० ०३२.
- २) मा. राज्यमंत्री ( आदिवासी विकास ) यांचे खाजगी सचिव, मंत्रालय, मुंबई ४०० ०३२.
- ३) मा. प्रधान सचिव ( आदिवासी विकास विभाग ) यांचे स्वीय सहाय्यक, मंत्रालय, मुंबई:- ४०० ०३२..
- ४) आयुक्त, आदिवासी विकास आयुक्तालय, महाराष्ट्र राज्य, नाशिक.
- ५) अप्पर आयुक्त, आदिवासी विकास, ठाणे / नाशिक / अमरावती / नागपूर
- ६) सर्व संबंधित प्रकल्प अधिकारी, एकात्मिक आदिवासी विकास प्रकल्प.
- ७) महालेखापाल (लेखा परिक्षा),/ (लेखा व अनुज्ञेयता), महाराष्ट्र- १, मुंबई .
- ८) महालेखापाल (लेखा परिक्षा),/ (लेखा व अनुज्ञेयता), महाराष्ट्र- २, नागपूर.
- ९) निवासी लेखा परिक्षा अधिकारी, मुंबई.
- १०) जिल्हा कोषागार अधिकारी, नाशिक.
- ११) कक्ष अधिकारी (का.६), आदिवासी विकास विभाग, मंत्रालय, मुंबई- ४०० ०३२.
- १२) निवड नस्ती (का.१३), आदिवासी विकास विभाग, मंत्रालय, मुंबई- ४०० ०३२.